



गोरखा नगरपालिका

स्थानीय राजपत्र

खण्ड: ४

संख्या: ४

मिति: २०७७/८/२५

भाग-२

गोरखा नगरपालिकाको नगर कार्यपालिकाले बनाएको तल लेखिए बमोजिमको कार्यविधि स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम आम नागरिकको जानकारीका लागि प्रकाशन गरिएको छ ।

नगर प्रमुख कल्याणकारी आर्थिक सहायता कार्यविधि, २०७७

नगर कार्यपालिकाबाट स्वीकृत मिति:- २०७७/०८/२३

प्रस्तावना-

लोक कल्याणकारी राज्यको अवधारणा अनुसार अति विपन्न, अशक्त, असहाय, प्रकोप पिडित, दीर्घरोगी, अति अशक्त अपाङ्ग, वेखर्ची, वेवास्थामा परेका जेष्ठ नागरिक आदि जस्ता सामाजिक सुरक्षा दिन आवश्यक गोरखा नगरपालिका क्षेत्रभित्र बसोबास गर्ने नगरबासीहरूलाई प्रदान गरिने आर्थिक सहायता लाई मितव्ययी, पारदर्शी र एकरूपता कायम गरि आर्थिक सहायता दिन गोरखा नगरपालिकाको स्वास्थ्य ऐन, २०७५ को परिच्छेद (छ) नियम ३० (२) तथा स्थानीय सरकार सञ्चालन ऐन, २०७४ को दफा १०२ बमोजिम गोरखा नगरपालिकाबाट यो कार्यविधि जारी गरिएको छ ।

परिच्छेद-१

१.१. संक्षिप्त नाम र प्रारम्भ : यस कार्यविधिको नाम नगर प्रमुख कल्याणकारी आर्थिक सहायता कार्यविधि, २०७७ हुनेछ ।

१.२. कार्यपालिकाको बैठकबाट निर्णय भै राजपत्रमा प्रकाशन भए पश्चात लागु हुनेछ ।

२ विषय वा प्रसंगले अर्को अर्थ नलागेमा -

क) “नगर प्रमुख” भन्नाले गोरखा नगरपालिकाको नगर प्रमुख वा निजको काम गर्न तोकिएको व्यक्तिलाई जनाउछ ।

ख) “कार्यपालिका” भन्नाले गोरखा नगरपालिकाको नगर कार्यपालिकालाई जनाउँछ ।

ग) “प्रमुख प्रशासकीय अधिकृत” भन्नाले गोरखा नगरपालिकाको प्रमुख प्रशासकीय अधिकृतलाई जनाउछ ।

घ) “अनुदानग्राही” भन्नाले गोरखा नगरपालिका क्षेत्रभित्र बसोबास गर्ने विपन्न, अशक्त, असहाय, दीर्घरोगी, प्रकोप पिडित, अति अशक्त अपाङ्ग, वेवास्थामा परेका जेष्ठ नागरिक, वेखर्ची, वेवारीसे अवस्थामा फेला पारेका र दुर्घटनाबाट घाइते आर्थिक अभावका कारण उपचारमा समस्या भएका, नियमित औषधी सेवन गर्न नसकेका तथा अन्य सामाजिक सुरक्षा दिन आवश्यक नगरबासी तथा मानव आश्रम दिने संस्थालाई समेत सम्भन्नु पर्छ ।

ङ) “कडा रोग/दीर्घरोग” भन्नाले क्यान्सर रोग, मृगौला रोग, हेड इन्जुरी, स्पाईनल इन्जुरी, सिकलेस एनिमिया, पार्किन्सन्स, अल्जाइमर र मस्तिष्क घात रोग भन्ने बुझ्नु पर्नेछ ।

च) “आर्थिक सहायता” भन्नाले अनुदान ग्राहीलाई दिइने नगर प्रमुख कल्याणकारी आर्थिक सहायता लाई जनाउछ ।

छ) “नगर सभा” भन्नाले गोरखा नगरपालिकाको नगर सभा लाई जानुछ ।

ज) “आर्थिक प्रशासन शाखा” भन्नाले गोरखा नगरपालिकाको आर्थिक प्रशासन शाखा सम्भन्नु पर्दछ ।

३. यस कार्यविधि अनुसार अनुदानग्राहीहरूलाई आर्थिक सहायता देहायबमोजिम उपलब्ध गराइनेछ ।

(क) गोरखा नगरपालिकाबाट नगर प्रमुख कल्याणकारी आर्थिक सहायता प्राप्त गर्न अनुदानग्राही वा निजको हकवालाले सम्बन्धित बडा कार्यालयमा अनुसूचि १ बमोजिमको निवेदन र आवश्यक कागजात संलग्न गरी निवेदन दिनु पर्ने छ, सोको आधारमा बडा कार्यालयले दिएको सिफारीस सहित अनुसूची २ बमोजिम गोरखा नगरपालिकामा निवेदन दिनुपर्नेछ ।

(ख) ३ (क) बमोजिमको कागजातहरू पुरा भएको अवस्थामा नगर प्रमुखबाट आर्थिक सहायताको लागी तोक आदेश हुनेछ ।

- (ग) दफा (ख) बमोजिम नगर प्रमुखबाट तोकआदेश भएपछि प्रमुख प्रशासकीय अधिकृत मार्फत आर्थिक शाखाले सम्बन्धित अनुदानग्राहीलाई आर्थिक सहायता उपलब्ध गराईनेछ ।
- (घ) दफा (ग) बमोजिम उपलब्ध गराईएको अनुदान रकम गोरखा नगर कार्यपालिका बैठकबाट अनुमोदन गरिनेछ ।

परिच्छेद २

आर्थिक सहायता सम्बन्धी मापदण्ड

- ४.१. विपन्न अशक्त र असहायलाई उपलब्ध गराउने आर्थिक सहायता
- (क) कुनै पनि ब्यक्ति वा परिवार अशक्त वा असहाय भई आम्दानी गर्ने नसक्ने भएको र निज वा परिवारको कुनै सदस्यलाई दिर्घ रोग लागि उपचार गर्न नसक्ने अवस्था बडा समितिको निर्णय सहित सिफारिस भएमा प्रति परिवार रु १०,०००। उपलब्ध गराउन सक्नेछ ।
- (ख) कुनै पनि ब्यक्ति वा परिवार वा परिवारको कुनै सदस्यको दुर्घटना वा आत्महत्याको कारण समेत बाट मृत्यू भई शव उठाउन वा काजक्रिया गर्न नसक्ने भएमा वा वेवारीसे शव फेला परेमा त्यसको सदगत गर्न रु ५,०००। सम्म उपलब्ध गराउन सक्नेछ ।
- ४.२. प्रकोप पिडितलाई देहायको अवस्थामा नगर प्रमुखले बढीमा रु. १५,०००। सम्म आर्थिक अवस्था र अन्य पक्ष समेत विचार गरी उपलब्ध गराउन सक्नेछ ।
- (क) कुनै पनि विपन्न ब्यक्ति वा परिवार प्रकोपमा (आगलागी, बाढीपहिरो चट्याङ महामारी हावाहुरी, भुकम्प आदि) मा परि मृत्यु भई त्यस्ता ब्यक्तिको नजिकको हकदारबाट आर्थिक सहयोग माग भई आएमा ।
- (ख) कुनै पनि ब्यक्ति वा परिवारको घर प्रकोपमा परि नष्ट वा नोक्सान भई सम्बन्धित ब्यक्तिबाट अनुदान माग भई आएमा ।
- ४.३ अति विपन्न असक्त असहाय अपाङ्गलाई पालन पोषणको लागि आवश्यक भएमा ।
- ४.४ अकस्मात रुपमा कुनै ब्यक्ति घाईते भई अस्पताल सम्म पुग्न आर्थिक अभाव भएमा उक्त स्थानबाट अस्पताल सम्म पुग्याउन लाग्ने एम्बुलेन्स खर्च ।
- ४.५ नगर भित्र वा नगर भित्रका कुनै ब्यक्ति विशेष कारणबाट बेखर्ची हुन पुगेको अवस्थामा ।

५. आर्थिक सहायता सम्बन्धी विशेष व्यवस्था -

- क) नगरको सामाजिक आर्थिक साहित्यिक, सांस्कृतिक, कला, विज्ञान, स्वास्थ्य, आदि विषयमा उल्लेखनिय योगदान दिने ब्यक्तिलाई निजको पारिवारिक अवस्था नाजुक भएको देखिएमा एक पटक आर्थिक सहायता उपलब्ध गराउन सकिनेछ ।

- ख) कुनै जनप्रतिनिधि वा कर्मचारी नगरपालिकाको काममा आउदा जादा आकस्मिक रुपमा दुर्घटना भई विरामी/घाइते भएमा वा मृत्यु भएमा निज वा निजको हकवाला लाई नगर कार्यपालिकाको निर्णय अनुसार आर्थिक सहायता उपलब्ध गराउन सकिनेछ ।
- ग) वेवारिसे अवस्थामा फेला परेको मानिस लाई तत्काल उद्धार गर्न आवश्यक आर्थिक सहायता रकम र मानव आश्रम सञ्चालनको लागि समेत नगर सभाबाट तोकिएको एकमुष्ट रकम आर्थिक सहायता उपलब्ध गराउन सकिनेछ ।
- घ) माथी जुनसुकै उल्लेख भएतापनि यस कार्यविधि अनुसार दिइने आर्थिक सहायता सम्बन्धित आव को विनियोजन ऐनद्वारा विनियोजित रकमको आधारमा वितरण गरिनेछ ।

परिच्छेद ३

६. यस कार्यविधिमा उल्लेख भए बमोजिम बाहेक कुनै पनि आर्थिक सहायता उपलब्ध गराईने छैन ।
७. खारेजी र वचाउ- यस भन्दा अगाडी भए गरेका आर्थिक सहायता सम्बन्धी कार्यहरु यसै कार्यविधि बमोजिम भए गरेको मानिने छ । यस कार्यविधिमा उल्लेखित कुराहरु यसै बमोजिम र अन्य कुराहरु प्रचलित कानुन बमोजिम हुनेछ । प्रचलित कानुन संग बाभिएमा बाभिएको हद सम्म अमान्य हुनेछ ।
- ८) बाधा अड्काउ फुकाउने आदेश- यस कार्यविधि कार्यान्वयन गर्न केही बाधा अड्काउ पर्न गएमा बाधा अड्काउ फुकाउने अधिकार नगर कार्यपालिकाको हुनेछ ।

अनुसूची १
आर्थिक सहायता माग गर्न वडा कार्यालयमा पेश गर्ने निवेदन

मिति :-

.....
श्रीमान् वडाध्यक्षज्यू,
.....नं. वडा कार्यालय
गोरखा नगरपालिका ।

विषय : सिफारिस पाउं ।

उपरोक्त सम्बन्धमा गोरखा जिल्ला गोरखा नगरपालिका वडा नं. बस्ने म/मेरो
.....को भएकोले गोरखा नगर
बासीलाई नगर प्रमुख कल्याणकारी आर्थिक सहायता सम्बन्धी कार्यविधि, २०७७ को दफा
..... बमोजीम उपलब्ध हुने आर्थिक सहायता पाउन गोरखा नगरपालिकाको
नाममा सिफारिस पाउं भनि यो निवेदन पेश गरेको छु ।

निवेदन साथ संलग्न कागजातहरु

- क) सम्बन्धीत व्यक्तिको नागरिकता प्रमाण पत्रको प्रतिलिपि
- ख) निवेदकको नागरिकता प्रमाण पत्रको प्रतिलिपि
- ग) सम्बन्धीत व्याहोरा प्रमाणीत गर्ने कागजको प्रतिलिपि
- घ) दैवीप्रकोपको आवश्यक प्रहरी मुचुल्का

निवेदक
नाम थर :
ठेगाना :
हस्ताक्षर :
सम्पर्क नं.

अनुसुची २

आर्थिक सहायता माग गर्न नगरपालिकामा पेश गर्ने निवेदन

मिति :.....

श्रीमान् प्रमुख ज्यू,
नगर कार्यपालिकाको कार्यालय,
गोरखा नगरपालिका ।

विषय आर्थिक सहायता पाउं ।

उपरोक्त सम्बन्धमा गोरखा नगरपालिका वडा नं. बस्ने म/मेरो
..... लाई भएकोले नगरबासीलाई नगर प्रमुख
कल्याणकारी आर्थिक सहायता निर्देशिका, २०७७ को दफा बमोजिम
उपलब्ध हुने आर्थिक सहायता पाउन सम्बन्धीत वडा कार्यालयको सिफारिस साथ यो
निवेदन पेश गरेको छु ।

निवेदन साथ संलग्न कागजातहरु

- (क) सम्बन्धीत व्यक्तिको नागरिकताको प्रमाण पत्रको प्रतिलिपि
- (ख) निवेदकको नागरिकता प्रमाण पत्रको प्रतिलिपि
- (ग) सम्बन्धीत वडा कार्यालयको सिफारिस ।
- (घ) कारण र व्यहोरा खुल्ने कागजातहरु

निवेदक

नाम, थर :

ठेगाना :

हस्ताक्षर :

सम्पर्क नं.:

आज्ञाले,

दिनेशराज पन्त

प्रमुख प्रशासकीय अधिकृत